

4 6 हजार करोड़ रूपए की 1 0 अल्ट्रा मेगा परियोजना को कस्टमाइज़ पैकेज मिलेगा

मुख्यमंत्री की अध्यक्षता में बोर्ड ऑफ इन्वेस्टमेंट की बैठक ने स्वीकृति दी

जयपुर, 14 फरवरी। मुख्यमंत्री भजनलाल शर्मा की अध्यक्षता में शनिवार को मुख्यमंत्री निवास पर बोर्ड ऑफ इन्वेस्टमेंट की 6वीं बैठक आयोजित हुई। इसमें मुख्यमंत्री ने

- ये दस परियोजनाएं सोलर मॉड्यूल एवं सैल मैनुफैक्चरिंग तथा नवीकरणीय ऊर्जा, सीमेंट, माइंस व मिनरल्स, ऑटोमोबाइल, कैमिकल, टैक्सटाइल एवं पर्यटन क्षेत्र से हैं। इससे 12 हजार से अधिक लोगों को रोजगार मिलेगा।**



मुख्यमंत्री भजनलाल शर्मा की अध्यक्षता में शनिवार को मुख्यमंत्री निवास पर बोर्ड ऑफ इन्वेस्टमेंट की 6वीं बैठक हुई। इस अवसर पर उद्योग एवं वाणिज्य मंत्री कर्नल राज्यवर्धन राठौड़, मुख्य सचिव वी. श्रीनिवास, अतिरिक्त मुख्य सचिव (मुख्यमंत्री) अखिल अरोड़ा व वरिष्ठ अधिकारी मौजूद थे।

देने की मंजूरी दी। बैठक में स्वीकृत प्रस्तावों से प्रदेश में 12 हजार से अधिक लोगों को रोजगार मिलेगा।

मुख्यमंत्री ने सोलर मॉड्यूल एवं सैल मैनुफैक्चरिंग तथा नवीकरणीय ऊर्जा, सीमेंट, माइंस और मिनरल्स, ऑटोमोबाइल, कैमिकल, टैक्सटाइल एवं पर्यटन सेक्टर से संबंधित अल्ट्रा मेगा परियोजनाओं को रिफ़ के तहत कस्टमाइज़्ड पैकेज की स्वीकृति प्रदान की।

शर्मा ने राजिजंग राजस्थान ग्लोबल इन्वेस्टमेंट समिट के तहत हुए एमओयू की जिलेवार प्रगति की मॉनिटरिंग करने के निर्देश दिए।

उन्होंने ‘एक जिला-एक उत्पाद’ (ओडीओपी) की ओर अधिक प्रोत्साहित करने तथा प्रदेश की हस्तशिल्प कला को प्रोत्साहित करने के लिए प्रमुख पर्यटन एवं धार्मिक स्थलों पर विक्रय हेतु विशेष स्थान चिन्हित करने के निर्देश दिए।

बैठक में उद्योग एवं वाणिज्य मंत्री कर्नल राज्यवर्धन राठौड़, मुख्य सचिव वी. श्रीनिवास, अतिरिक्त मुख्य सचिव (मुख्यमंत्री) अखिल अरोड़ा, अतिरिक्त मुख्य सचिव उद्योग शिखर अग्रवाल, प्रमुख शासन सचिव वित्त वैभव गलरिया, आयुक्त बीआईपी सुरेश कुमार ओला, अतिरिक्त आयुक्त बीआईपी जुगल किशोर मीना सहित, बीआईपी विभाग के वरिष्ठ अधिकारी मौजूद थे।

इंडिगो की कोलकाता -शिलांग फ्लाइट को बम से उड़ाने की धमकी मिली

कोलकाता, 14 फरवरी। कोलकाता के नेताजी सुभाष चंद्र बोस अंतरराष्ट्रीय हवाई अड्डे पर उस समय अफरातफरी की स्थिति उत्पन्न हो गई, जब कोलकाता से शिलांग जाने वाली इंडिगो की एक निर्धारित उड़ान में बम की आशंका जताई गई।

एयरपोर्ट प्रबंधन की ओर से शनिवार सुबह जारी आधिकारिक बयान में बताया गया है कि विमान के शौचालय के भीतर एक हस्तलिखित पर्ची बरामद हुई, जिसमें बम होने का संकेत दिया गया था।

यह पर्ची विमान के एक क्रू सदस्य की नजर में आई। संदिग्ध संदेश मिलते ही चालक दल ने तत्काल इसकी सूचना संबंधित सुरक्षा एजेंसियों और एयरपोर्ट अधिकारियों को दी। सूचना मिलते ही हवाई अड्डे पर आपात सुरक्षा प्रोटोकॉल सक्रिय कर दिया गया।

एस जयशंकर म्युनिख पहुंचे

नई दिल्ली, 14 फरवरी। भारत के विदेश मंत्री एस जयशंकर म्युनिख सुरक्षा सम्मेलन में हिस्सा लेने पहुंचे हैं। यहां उन्होंने जी7 समूह के विदेश मंत्रियों के साथ अहम बैठक की। उन्होंने भारत के यूएनएससी को सहयोग समेत, साझा हितों पर बात की। जयशंकर ने एक्स पर कुछ तस्वीरों को पोस्ट करके इसकी जानकारी दी।

विदेश मंत्री ने लिखा, समुद्री संचार रेखाओं की सुरक्षा, सबसे पहले प्रतिक्रिया करने वाले के तौर पर काम करना,

- विदेश मंत्री एस जयशंकर ने म्युनिख सुरक्षा सम्मेलन में हिस्सा लिया व जी-7 ग्रुप के विदेश मंत्रियों के साथ चर्चा की।**

बंदरगाह सुरक्षा को मजबूत करने और सबमरीन केबल संरचना के लिए मदद करने में हमारी भूमिका पर बल दिया। इस बातचीत में भारत और जी7 के बीच कई समानताएं और साझा हित पर भी मंथन हुआ। इसके साथ ही, एस जयशंकर ने एक गोलमेज बैठक का भी जिक्र किया। उन्होंने बताया, म्युनिख में आस्पेन के राउंडटेबल ‘दिल्ली डिसाइड्स: मैपिंग इंडियाज पॉलिसी कैलकुलस’ के साथ अहम बैठक की। बहुध्रुवीय मांगों को पूरा करने के लिए एक तेज और बेजोड़ विदेश नीति की जरूरत पर जोर दिया।

क्या रहमान के शपथ ग्रहण में शामिल होंगे प्र.मंत्री मोदी

चाकसू के पास कार दुर्घटना में 5 की दर्दनाक मौत

टिगरिया मोड़ पर सुबह 5 बजे ड्राइवर को झपकी आने से तेज रफ्तार कार ट्रैलर में घुस गई

- जबलपुर के रहने वाले यात्री उज्जैन में महाकाल के दर्शन करने के बाद खाटू श्याम जी जा रहे थे।**

मैं जा चुसी। कार की रफ्तार इतनी तेज थी कि कार के परखच्चे उड़ गए और कार में पांच लोगों के शव बुरी तरह से फंस गए। बताया जा रहा है कि सभी लोग मध्य प्रदेश के जबलपुर के रहने वाले थे और महाकाल उज्जैन के दर्शन कर खाटूश्यामजी सौंकर जा रहे थे। थानाधिकारी मनोहर लाल ने बताया कि हादसे के बाद हाईवे पर लंबा जाम लग गया। सूचना पर मौके पर पहुंची पुलिस ने दोनों क्षतिग्रस्त वाहनों को क्रेन की सहायता से अलग-अलग किया और राहगीरों की मदद से कार में फंसे शवों को बाहर निकाल उप जिला अस्पताल के मुर्दाघर में भिजवाया। उनके परिजनों को सूचित कर दिया गया है। परिजनों के पहुंचने के बाद पोस्टमार्टम की कार्रवाई की जाएगी। करीब दो घंटे बाद यातायात

सुचारू कराया गया। गौरतलब है कि मृतका रेशमा श्रीवास्तव जबलपुर के रेलवे शासकीय स्कूल में सरकारी टीचर थीं। उनके पति अखिलेश श्रीवास्तव पिछले साल लाइफ इंश्योरेंस कॉरपोरेशन से हायर ग्रेड अंसिस्टेंट पद से रिटायर हुए थे। रेशमा की 2 बेटियां हैं। बड़ी बेटी पलक ने ग्रेजुएशन पूरी कर ली है, जबकि छोटी बेटी पूजा 11वीं क्लास में पढ़ाई कर रही है। पुलिस ने दुर्घटना में शामिल ट्रक के चालक सत्यनारायण निवासी काछोला (भीलवाड़ा) को दस्तयाब कर लिया है। दोनों क्षतिग्रस्त वाहनों को पुलिस ने जब्त कर थाने में खड़ा करवाया है। पुलिस मामले की विस्तृत जांच कर रही है।

‘पिच से ...

(प्रथम पृष्ठ का शेष)
होंगे, यह सवाल मौजूदा तनाव के केन्द्र पर था। हमेशा संयमित रहने वाले सलमान ने सीधा हां या ना कहने के बजाय, ऐसा सत्यनारायण, जिससे सबकी उत्सुकता बनी रही।

उन्होंने कहा, “कल पता चल जाएगा,” और इस तरह खेल भावना के एक संभावित क्षण के लिए दरवाजा खुला छोड़ दिया।

दिल्ली में 10-15 साल पुरानी गाड़ियां जब्त होंगी

नई दिल्ली, 14 फरवरी। दिल्ली ट्रांसपोर्ट डिपार्टमेंट ने शनिवार को एक पब्लिक नोटिस जारी किया, जिसमें कहा गया है कि सड़कों पर खड़ी या चल रही कोई भी पुरानी गाड़ी बिना किसी पहले नोटिस के स्कैप कर दी जाएगी। पेट्रोल और डीजल गाड़ियों के लिए अलग-अलग नियम हैं। इस कदम का मकसद नेशनल कैपिटल में एयर पॉल्यूशन स्टैंडर्ड्स को सख्ती से लागू करना है। 10 साल से पुरानी डीजल गाड़ियां और 15 साल से पुरानी पेट्रोल गाड़ियां पुरानी गाड़ियों की कैटेगरी में आती हैं। अपने नोटिस में, ट्रांसपोर्ट डिपार्टमेंट ने पुरानी गाड़ियों के मालिकों से नो ऑब्जेक्शन सर्टिफिकेट (पनओसी) लेने और अपनी गाड़ियों को शहर से बाहर ले जाने की रिक्वेस्ट की है।

अमेरिका व यूरोप ...

(प्रथम पृष्ठ का शेष)
अमेरिका और यूरोप के विचारों में अंतर अभी भी साफ दिखाई देता है। हालांकि मार्क रूयियो ने इसे नरम और समझाने वाले तरीके से पेश किया, जबकि उपराष्ट्रपति वेंस का तरीका काफी सख्त था। यह अंतर डॉनल्ड ट्रंप के अमेरिका और पारंपरिक अमेरिका के बीच सोच का अंतर भी दिखाता है, न कि यूरोप में किसी बड़े बदलाव को।

इसके बावजूद, अमेरिका लगातार यूरोप से कहता रहा है कि वह अपनी सुरक्षा की जिम्मेदारी खुद ज्यादा उठाए, बजाय इसके कि पूरी तरह अमेरिका पर निर्भर रहे। यह इस रिश्ते के लेन-देन वाले स्वरूप को याद दिलाता है, जिसमें यूरोप से उम्मीद की जाती है कि वह अपनी सुरक्षा पर ज्यादा खर्च करें।

कई मायनों में इस आलोचना से यूरोप को फायदा भी हुआ है। इस झटके ने यूरोपीय देशों को अपनी पुरानी सोच बदलने और अमेरिका पर निर्भर रहने की आदत से बाहर आने के लिए प्रेरित किया है।

नए हालात में ब्रिटेन के प्रधानमंत्री सर कीर स्टारमर ने यूरोपीय यूनियन के साथ फिर से मजबूत संबंध बनाने की

बात कही है। ब्रिटेन करीब दस साल पहले यूरोपीय साझा बाजार से बाहर निकल गया था और उसने दुनिया के अन्य देशों के साथ संबंध मजबूत करने की नीति अपनाई थी।

अब दूसरे यूरोपीय देश भी अमेरिका से अलग आपसी सहयोग बढ़ाने की बात कर रहे हैं। यूरोपीय साझा सेना बनाने और संयुक्त सैन्य कमान बनाने जैसे विचार भी सामने आ रहे हैं। ट्रंप ने कहा कि ग्रीनलैंड अमेरिका के पास होना चाहिए और जरूरत पड़े तो सेना का विकल्प भी है, इस बात से यूरोपीय देश सतर्क व एकसुत हो गए हैं। आखिरकार रूस के खतरे ने यूरोप में डर पैदा किया है और उसे एहसास कराया है कि वह रूसी आक्रमण के सामने कितना कमजोर हो सकता है। इस डर को बनाए रखने के लिए यूरोपीय देशों ने आज रूसी विपक्षी नेता एलेक्स नवल्नी की हत्या पर संयुक्त बयान जारी किया।

उन्होंने कहा कि दो साल पहले साइबेरिया की जेल में बंद रहने के दौरान नवल्नी को मारने के लिए दक्षिण अफ्रीकी डाट फ्रांग के जहर का इस्तेमाल किया गया था।

‘कट्टरपंथी हिंदुत्व ...

(प्रथम पृष्ठ का शेष)
आज के बांग्लादेश में शेख हसीना और अवामी लीग का अस्तित्व नहीं है।” स्पष्ट है कि भारत में शेख हसीना की मौजूदगी बीएनपी को परेशान कर रही है। कबीर ने कहा, चुनौतियां मौजूद हैं। शेख हसीना जैसे आतंकी गतिविधियों में शामिल या सहयोगी नहीं दिखना चाहिए, जो बांग्लादेश को अस्थिर कर सकती हैं।

नई बीएनपी सरकार ने यह भी साफ किया है कि वह भारत के साथ संतुलित संबंध चाहती है। उनका कहना है कि शेख हसीना के 15 साल के शासन के दौरान बांग्लादेश की विदेश नीति को भारत की विदेश नीति के साथ जुड़ा हुआ माना जाता था।

प्रधानमंत्री नरेन्द्र मोदी बीएनपी की बड़ी जीत के बाद तारिक रहमान को बधाई देने वाले नेताओं में सबसे पहले थे। हालांकि भारत शेख हसीना की गतिविधियों में शामिल या सहयोगी नहीं दिखना चाहिये, रहमान ने कहा, “वे किसी समय भारत आएंगे। अंतरराष्ट्रीय कार्यक्रम सही समय आने पर तय किए जाएंगे।”

दिल्ली के पास हैलमैट बनाने वाली फैक्ट्री में भीषण आग

नई दिल्ली, 14 फरवरी। बाहरी दिल्ली के मुंडका थाना क्षेत्र के निलौटी इलाके में शनिवार दोपहर हैलमैट बनाने में भी, रिश्ते ठंडे रहे हैं। प्रधानमंत्री मोदी ने रहमान को भारत आने का निमंत्रण दिया है, लेकिन फिलहाल उनके नई दिल्ली आने की कोई योजना नहीं है। कबीर के अनुसार, रहमान के लिए घरेलू प्राथमिकताएं पहले होंगी, क्योंकि उनकी पहली चिंता आर्थिक सुरक्षा सुनिश्चित करने के साथ-साथ, लोगों के जीवन स्तर को बेहतर बनाना है। उन्होंने कहा, “वे किसी समय भारत आएंगे। अंतरराष्ट्रीय कार्यक्रम सही समय आने पर तय किए जाएंगे।”

- पुलिस ने बताया गिरोह में 6 बदमाश हैं इनका सरगना नेपाल का अमीष है।**

रहे थे। जांच में सामने आया कि धमकी भरा मेल यूएसए से ओरिजिनेट हुआ था। हालांकि तकनीकी पड़ताल में यह भी पता चला कि उससे जुड़ा रिकवरी ई-मेल बांग्लादेश और भारत से लिंक था। आगे की जांच में रिकवरी मेल का कनेक्शन थाना बिसरख क्षेत्र के शाहबेरी इलाके से जुड़ा पाया गया। इसी के आधार पर एसटीएफ ने छह आरोपियों के गिरफ्तार किया है।

उन्होंने बताया कि गिरफ्तार आरोपितों में अमीष जंग कारकी (नेपाल), अनन्त कुमार (आगरा), दिव्यांशु (बिहार), साहिल कुमार (बिहार), लेखनाथ शर्मा (नेपाल) और

- पुलिस ने बताया गिरोह में 6 बदमाश हैं इनका सरगना नेपाल का अमीष है।**

केदारनाथ (नेपाल) शामिल हैं। इनके पास से चार लैपटॉप, 22 मोबाइल फोन, दो नेपाली पासपोर्ट, दो फर्जी आधार कार्ड, चार पैन कार्ड, 16 डेबिट-क्रेडिट कार्ड, एक चेकबुक, नेपाली पैन कार्ड, नागरिकता पहचान पत्र, ड्राइविंग लाइसेंस और 19 हजार 500 रुपये भारतीय मुद्रा बरामद हुई है।

पूछताछ में मुख्य आरोपित अमीष ने बताया कि वह मूल रूप से नेपाल का रहने वाला है। उसने 2019-20 में ऑस्ट्रेलिया से बीबीए किया है। वर्ष 2023 में उसने देवराज नामक व्यक्ति के साथ गेममनो कंपनी में काम किया था। सोशल मीडिया के जरिए अनन्त को

जोड़ा गया, जो पूर्व में नोएडा स्थित घनी ऐप ऑफिस में कार्यरत था। वहीं अनन्त और दिव्यांशु 12वीं पास है। इनकी उम्र करीब 25 वर्ष है। लेखनाथ और केदारनाथ ने नेपाल और ऑस्ट्रेलिया से एमबीए की पढ़ाई की है। पुलिस के अनुसार पढ़े-लिखे युवाओं द्वारा संगठित तरीके से साइबर ठगी का नेटवर्क संचालित किया जा रहा था।

अपर पुलिस अधीक्षक ने बताया कि एसटीएफ को आरोपितों के कब्जे से वह मोबाइल फोन भी मिला है, जो धमकी भरे ई-मेल से जुड़े रिकवरी मेल में इस्तेमाल हुआ था। इस मोबाइल की फॉरेंसिक जांच कराई जा रही है। पुलिस यह भी जांच कर रही है कि क्या धमकी भरे ई-मेल और ब्रेटिंग नेटवर्क का कोई प्रत्यक्ष संबंध है या नहीं।

सीटों व सत्ता में हिस्सेदारी को लेकर द्रमुक और कांग्रेस में मतभेद बढ़े

कांग्रेस नेता मणिकम टैगोर ने कहा 2006 के सत्ता में भागीदारी का जनादेश मिला था पर सरकार से अलग रहकर हमने गलती की

नई दिल्ली, 14 फरवरी। तमिलनाडु विधानसभा चुनाव नजदीक आते ही सत्तारूढ़ डीएमके-कांग्रेस गठबंधन में सीट बंटवारे और सत्ता में हिस्सेदारी को लेकर तनाव के संकेत मिलने लगे हैं।

कांग्रेस सांसद मणिकम टैगोर की हालिया सोशल मीडिया पोस्ट ने दोनों दलों के बीच पावर शेयरिंग को लेकर अटकलों को फिर से हवा दे दी है। विवाद उस वक़्त गहरा गया, जब तमिलनाडु सरकार में मंत्री राजा कन्नप्पन

ने एक सार्वजनिक कार्यक्रम में कहा कि डीएमके आगामी विधानसभा चुनाव में 160 से 170 सीटों पर चुनाव लड़ेगी और पार्टी को सपोर्ट है कि वह 160 सीटें तक जीत सकती है।

उन्के इस बयान पर कांग्रेस सांसद मणिकम टैगोर ने सवाल उठाया। उन्होंने सोशल मीडिया प्लेटफॉर्म एक्स पर लिखा, 2021 में आपने 173 सीटों पर चुनाव लड़ा और 133 सीटें जीतीं। हम उन सीटों के बारे में पूछ रहे हैं, जहां आप

- तमिलनाडु के मुख्यमंत्री एम के स्टालिन ने साफ कहा, कांग्रेस के साथ गठबंधन जारी रहेगा पर सत्ता में भागीदारी का कोई सवाल ही नहीं है।**

हारे थे। उन्होंने आगे कहा कि सत्ता में हिस्सेदारी जरूरी है। सत्ता में भागीदारी हमारा अधिकार है।फैसला जनता करेगी। कांग्रेस नेता टैगोर की यह टिप्पणी ऐसे समय आई है, जब राज्य सरकार में कांग्रेस की भागीदारी को लेकर लगातार चर्चा और खंडन हो रहे हैं। इससे पहले, मुख्यमंत्री एमके स्टालिन ने चेन्नई में एक कार्यक्रम में साफ किया था कि तमिलनाडु में गठबंधन सरकार का कोई संभावना नहीं है।

उन्होंने कहा था कि कांग्रेस के साथ गठबंधन जारी रहेगा, लेकिन सरकार में सत्ता साझेदारी का कोई प्रावधान नहीं होगा। इससे कांग्रेस के कुछ नेताओं की मंत्री पद की मांगों पर विराम लग गया। स्टालिन के बयान के बाद टैगोर ने फिर प्रतिक्रिया देते हुए कहा कि जनता तय करेगी कि यह गठबंधन सरकार होगी या एकदलीय सरकार। वर्ष 2006 में जनता के जनोदश को लागू न करना तमिलनाडु कांग्रेस की गलती थी।

^[1] राष्ट्रदूत हिन्दू संयुक्त परिवार की ओर से सोमेश शर्मा द्वारा ज्वाइंट मीडिया, आजाद मार्ग, मैन रोड, आयड, उदयपुर से मुद्रित एवं प्रकाशित। संपादक-राजेश शर्मा, आर.एन.आई. नं. 57928/93 जयपुर कार्यालय: सुधर्मा एम.आई.रोड, जयपुर। फोन: 2372634, 4103333-34, फैक्स: 0141-2373513 कोटा कार्यालय: पलायथा हाऊस, छत्रपति सिवाजी मार्ग, कोटा। फोन: 2386031, 2386032, फैक्स:0744-2386033 बीकानेर कार्यालय: कुम्भाना हाऊस, हनुमान हथ्या, बीकानेर। फोन: 2200660, फैक्स 0151-2527371 अजमेर कार्यालय: राष्ट्रदूत भवन, चुंगी नाका के पास, अजमेर। फोन: 2627612, फैक्स:0145-2624665 जालौर कार्यालय:- जी 1/63, इन्डस्ट्रियल एरिया, फेस प्रथम, जालौर। फोन 226422,226423, फैक्स: 02973-226424 हिण्डीनसिटी कार्यालय:- जी -1-201, रीको औद्योगिक क्षेत्र, हिण्डीनसिटी। फोन: 230200, 230400, फैक्स: 07469-230600 चूरू कार्यालय:- एच-150, रीको औद्योगिक क्षेत्र, चूरू, फोन: 256906, 256907, फैक्स: 01562-256908